



**QORTI CIVILI
PRIM' AWLA**

MHALLEF

ONOR. LORRAINE SCHEMBRI ORLAND
LL.D., M.Jur. (Eur.Law), Dip.Trib.Eccles.Melit.

Seduta ta' nhar it-Tlieta, 30 ta' April 2019

Kawza Numru : 10

Rikors Guramentat Numru : 205/2016/LSO

**Esrn Mifsud (K.I. Nru
478887M)**

vs

TEC Limited (C58354)

Il-Qorti,

I. PRELIMINARI.

Rat ir-rikors Guramentat ta' Esrn Mifsud datat 14 ta' Marzu 2016 fejn bil-gurament tieghu kkonferma:-

Ir-rikorrent ilu ghal dawn l-ahhar tmien snin joffri diversi servizzi, inkluzi kiri ta' skips, garr tar-ramel u gebel u affarijiet simili, kif ukoll xoghol relatat ma' l-armor u z-zarmor ta' tined;

Illi r-rikorrent ilu mill-2014 joffri s-servizzi tieghu lis-socjeta' intimata fi rigward ta' l-armor u z-zarmor ta' tined, gazebos, u *pop-ups*, tqeghid ta' twapet, guttering, tqeghid ta' platforms ta' l-injam u hadid, kiri ta' crane u blokkok tas-siment sabiex jintrabtu mat-tined u anke xoghlijiet ta' foreman/sorveljanza u servizzi ohra simili;

Illi r-rikorrent gie nkarigat mis-socjeta' intimata sabiex joffri is-servizzi tieghu f'diversi avvenimenti fejn is-socjeta' intimata kienet involuta fl-organizzazzjoni, inkluz il-BirguFest ta' l-2014 li sar bejn l-10 u t-12 ta' Ottubru 2014, il-Junior Eurovision Song Contest Malta 2014 li sehh fil-15 ta' Novembru 2014 u l-Malta Eurovision Song Contest 2015 li sehh fil-21 u fit-22 ta' Novembru 2014;

Illi fil-bidu ta' Novembru 2014 r-rikorrenti sa anke ghamel numru ta' xoghlijiet fuq ir-Restaurant La Sfoglia, u dan fuq struzzjonijiet ta' l-istess socjeta' intimata;

Illi minkejja r-relazzjoni tajba ta' bejn il-partijiet, issottolinejata mill-fatt li s-socjeta' intimata kienet *repeat customer* tar-rikorrent, l-istess socjeta' intimata naqqset milli thallas lir-rikorrenti s-somma ta' dsatax-il elf u disa' ewro u tmenin centezimu (€19,009.80) rapprezentanti servizzi rezi mir-rikorrent, dejjem fuq struzzjonijiet ta' l-istess socjeta' intimata, u dan kif ser jigi ppruvat tul il-kors ta' din il-kawza;

Illi minkejja li saru diversi interpelazzjonijiet sabiex isir dan il-hlas, inkluz permezz ta' ittra ufficjali a tenur ta' l-Artikolu 166A tal-Kapitolu 12 tal-Ligijiet ta' Malta (numru ta' referenza 212/2015), l-intimata baqghet inadempjenti, bl-ahhar ittra tigi respinta mis-socjeta' intimata minghajr ma inghatat raguni valida skont il-Ligi;

Illi *in visto* ta' dan l-agir tas-socjeta' intimata, r-rikorrent ma kellux triq ohra ghajr li jistitwixxi dawn il-proceduri quddiem din l-Onorabbli Qorti;

Ghaldaqstant, tghid ghalhekk is-socjeta' intimata ghaliex, ghar-ragunijiet premissi, din l-Onorabbli Qorti m' ghandhiex:

1. Tiddikjara lis-socjeta' intimata debitrici fil-konfront tar-rikorrent fl-ammont ta' dsatax-il elf u disa' ewro u tmenin centezmu (€19,009.80);
2. Tordna lis-socjeta' intimata sabiex thallas ir-rikorrent l-ammont ta' dsatax-il elf u disa' ewro u tmenin centezmu (€19,009.80).

Bl-ispejjez, inkluzi dawk ta' l-ittra ufficjali li giet ipprezentata fit-28 ta' Ottubru 2015 quddiem din l-Onorabbli Qorti a tenur ta' l-artikolu 166A tal-Kapitolu 12 u li ggib in-numru ta' referenza 212/2015 u l-mandat ta' sekwestru li qieghed jigi intavolat kontestwalment ma' dan ir-rikors guramentat u bl-imghaxijiet minn meta giet intavolata l-ittra ufficjali hawn

imsemmija cioe' mit-28 ta' Ottubru 2015 u b' riserva ta' kull azzjoni ulterjuri spettanti lir-rikorrenti fil-konfront tas-socjeta' intimata.

Rat li din il-kawza giet appuntata ghas-smigh ghas-seduta tat-3 ta' Mejju 2016.

Rat ir-risposta guramentata TEC Limited [C 58354] rapprezentata minn Carmel Magro [KI 440868 M] datata 31 ta' Mejju 2016 (fol 16) fejn espona :

1. Illi hemm qbil li r-rikorrenti gie inkarigat mill-intimat biex jaghmel xoghlijiet pertinenti ghall-attivita' tal-15 ta' Novembru 2014 gewwa l-Malta Ship Building, Marsa;
2. Illi minhabba imperizja, negligenza u traskuragni min-naha tar-rikorrenti giet kawzata hsara konsiderevoli *inter alia* f'numru ta' gazebos, tapiti, u vetturi, propjeta' ta' l-intimat, liema hsarat jammontaw ghal €24,909.80 [erbgħa u ghoxrin elf disa' mija u disa' euro u tmenin centezmu]. Dan kollu huwa mertu ta' kawza li giet intavolata mill-intimat fil-konfront tar-rikorrenti u li ggib in-numru 290/16 LSO;
3. Illi r-rikorrenti qatt u qatt ma pprezenta kont lill-intimat, fejn ta spjegazzjoni tax-xoghlijiet li wettaq u dettalji tar-rati li uza;
4. Illi ghalhekk it-talba tar-rikorrenti hija nfundata fil-fatt u fid-dritt;

Bl-ispejjez kontra r-rikorrenti ngunt ghas-subizzjoni.

Rat in-nota ta' sottomissjonijiet ta' Eson Mifsud datata 31 ta' Lulju 2018 a fol 41 *et seq* tal-process.

Rat in-nota ta' sottomissjonijiet tas-socjeta` TEC Limited datata 29 ta' Novembru 2018 a fol 51 *et seq* tal-process.

Rat il-verbali tas-seduti kollha inkluz dak tal-Hamis, 17 ta' Jannar 2019 fejn meta ssejhet il-kawza deher l-attur Mifsud u d-difensuri tal-partijiet. Id-difensuri prezenti ddikjaraw li ser jaghmlu sottomissjoni finali wahda kemm ghal din il-kawza u anke ghall-kawza Nru 30 - Cit Nru 290/2016/LSO fuq il-lista tal-lum. Il-Qorti semghet it-trattazzjoni finali tad-difensuri tal-partijiet: Dr Frank Testa u Dr David Farrugia Sacco, liema trattazzjoni giet registrata fuq is-sistema eletronika. Il-kawza tiet differita ghas-sentenza finali ghat-30 ta' April 2019 fid-9:30a.m.

Hadet konjizzjoni tal-provi prodotti.

II. KONSIDERAZZJONIJIET

Illi jirrizulta li permezz tal-kaz 205/16 Eson Mifsud ipproceda kontra TEC Limited ghall-hlas ta' dsatax-il elf disa' mitt ewro u tmenin centezmu (€19,009.80), rapprezentanti servizzi rezi lis-socjeta` intimata. Is-socjeta` intimata laqghet billi sostniet li b'imperizja, negligenza u traskuragni, giet ikkawzata hsara konsiderevoli, u li ma giex ipprezentat kont lill-intimat. In segwitu, s-socjeta` TEC Limited permezz tal-kaz 290/2016, li huwa miexi mal-kaz sucitat ipprocediet

fil-konfront ta' Etron Mifsud ghall-allegati danni fl-ammont ta' erbgha u ghoxrin elf, disa' mija u disgha ewro u tmenin centezmu (€24,909.80). Etron Mifsud oppona billi sostna li d-danni allegatament sofferti ma sehewx tort tieghu, inoltre` d-danni reklamati ghandhom jigu ppruvati.

Fatti:

Jirrizulta li s-socjeta TEC Limited tiehu hsieb armar fl-organizzazzjoni ta' attivattijiet, Etron Mifsud kien jarma tined u dak necessarju ghall-avvenimenti fuq inkarigu ta' Charles Magro in rapprezentanza ta' TEC Limited. Illi Etron Mifsud ta s-servizzi tieghu ghal diversi avvenimenti fosthom, b'armar ta' tined, 'pop ups', gazebos, u tqeghid ta' twapet. Illi TEC Limited kienet inkarigata sabiex torganizza l-avveniment tal-15 ta' Novembru 2014 gewwa l-Malta Shipbuilding, il-Marsa. Jirrizulta, li in segwitu ghal maltempata fis-7 ta' Novembru 2014, li fiha kien sar herba mit-tined hemmhekk armati ghal dan l-avveniment, TEC Limited kienet responsabbli sabiex terga' tarma' dak kollu necessarju bi preparazzjoni ghall-avveniment. Ghalhekk, TEC Limited qed issostni li konsegwenza tal-hsara sofferta minhabba negligenza u imperizja da parti ta' Mifsud, sofriet danni fl-ammont ta' erbgha u ghoxrin elf, disgha mija u disgha ewro u tmenin centezmu (€24,909.80). Ghal din ir-raguni, l-ittra ufficjali mibghut minn Etron Mifsud *ai termini* tal-artikolu 166A, numru 212/2015, fejn qed jintalab l-ammont ta' (€19,009.80) ghas-servizzi rezi, giet respinta mis-socjeta` TEC Limited, u baqghet inadempjenti. Jirrizulta wkoll, li TEC Limited interpellat lil Etron Mifsud *ai termini* tal-artikolu 166A, permezz ta' ittra ufficjali datata 19 ta' Novembru 2015, bin-numru 230/2015, fejn f'din l-ittra

ufficjali, l-ammont ta' danni reklamati gew ridotti ghal tnejn u tletin elf mitejn u tlieta u disghin ewro (€23,293).

Provi:

Matthew Vella ghal TEC Ltd xehed (fol 137-141)¹ u qal, li f'Novembru 2014, kien jahdem *part time* ma' Charles Magro, u f'dak iz-zmien kien hemm il-Junior Eurovision. Spjega li Eson Mifsud kien inghata l-materjal u kellu jarma t-tined fuq struzzjonijiet ta' Charles Magro. Qal li jiftakar lis-Sur Magro ighid lil Eson li importanti li jaghmel il-pinnijiet taht it-tined, liema pinnijiet kienu xi daqs ta' nofs metru li jitwahhlu fis-saqajn. Qal li hu dakinhar kien prezenti fl-ufficju mas-Sur Magro u beda jisimghu jitkellem ma' Eson fuq it-telefon. Kompla jghid, li dakinhar hu kien baqa' prezenti fuq is-sit in kwistjoni fejn kien hemm it-tined u ma kinux gew imwahhla l-pinninijiet. Fil-fatt qal, li meta mbaghad qam ir-rih, it-tined bdew itiru u anke intlaqtet vettura ta' TEC Ltd.

In kontro-ezami qal, li hu kien inkarigat minn xoghol amministrattiv fl-ufficju, izda kien jiehu interess, meta jkun hemm tinda gdida u jaraha tintrama. Qal li xi drabi ra lil Eson fuq is-sit tax-xoghol. Dwar il-kwistjoni tal-pinnijiet mat-tined, qal li gie spjegat dan minn diversi haddiema. Spjega li fil-kaz in kwistjoni kien hemm seba' gazebos ta' erbgha b'erbgha, qal li ma ccekjahomx kollha, izda kien prezenti meta Charles Magro beda jkellem lil Eson fuq it-telefon dwar il-pinnijiet.

¹ Seduta tas-6 ta' Gunju 2017.

Alexia Vella xehdet (fol 142-144)² u qalet li kienet taghmel xoghol klerikali ma' TEC Ltd. Hi spjegat li dakinhar tas-7 ta' Novembru 2014, hi kienet hemm fuq is-sit fejn kienu armati t-tined ghall-Junior Eurovision, meta kien qed iqum il-maltemp. Semmiet li hi u Matthew Vella kienu flimkien ma' Charles Magro go container, u b'hekk f'post zghir hekk kienu qed jisinghu lil Charles jitkellem fuq it-telefon ma' Esron u jghidlu biex jigi jaghmel il-pinnijiet mat-tined.

In kontro-ezami qalet, li meta t-tined bdew itiru, huma kellhom jaghtu daqqa t'id, fejn anke tinda taret u habtet ma' van Transit u rat dan isehh, rat li l-van intlaqat fuq il-parti ta' wara. Mistoqsija tafx jekk Charles Magro dakinhar kien baghat lil Esron fuq lant tax-xoghol iehor il-belt, qalet li ma tafx, izda kif taf hi, jidher li dakinhar il-priorita` kienet il-pinnijiet ta' dawn it-tined.

Charles Dalli xehed (fol 145-148)³ u qal li hu Engineering Manager, u meta sar il-Junior Eurovision Song Contest fil-Malta Shipbuidling, ir-rwol tieghu kien ta' Director of Technical Services. Spjega li Charles Magro kien involut f'manutenzjoni tal-post, preparamenti ta' armar u dak relatat ma' *backstage*. Semma li kienet qamet tempesta gimgha u nofs qabel ix-xandira u l-incident li laqathom kien kbir, u minn stharrig li sar instab li ammont ta' tined zghar li kienu armati fuq barra ma kinux ankrati sew. Zied ighid, li huma kienu ghamlu ammont ta' *risk assessments*, u kkjarifika li apparti l-prassi normali li jsegwu da parti tal-PBS kien hemm ukoll regoli da parti tal-EBU European Broadcasting Union. Semma li gie stabbilit li dawn it-tined ma kinux ankrati sew

² Seduta tas-6 ta' Gunju 2017.

³ Seduta tas-6 ta' Gunju 2017

meta kienu ghaddejin ix-xoghlijiet, qabel il-maltempata, u meta rrefera dan lil Charles Magro qallu li ser jiehu hsiebha.

In kontro-ezami qal, li t-tined kienu qed jitolghu fl-ahhar jiem, kienu diga 'behind schedule', qal li hu kien jigbed l-attenzjoni ta' Charles Magro ghal kull haga, inkluz ghall-ankrazzjoni tat-tined. Ma jiftakarx kemm kien ghadda hinn minn meta gibidlu l-attenzjoni ghall-maltempata. Zied ighid li m'ghamlux *claim* tal-*insurance* peress li ma kintix taqa` taht *ir-remit* tagghom. Spjega li jekk ma kellux *claim* minn xi hadd dirett li tghajjat lill-PBS, ma kellux ghalfejn imur fuq l-*insurance*. Hu spjega li wara l-maltempata kien hemm problema ta' 'flooding' fuq is-sit. Mistoqsi rigward it-tined meta taru bir-rih u gew 'replaced' jekk kellhomx ihallsu aktar, qal li le ghax dik kienet responsabbilta tas-*supplier*, TEC Ltd. Hu kkonferma fil-fatt, li t-tined li kienu telqu gew sostitwiti.

Eron Mifsud xehed (fol 27-35)⁴ u qal, li hu jahdem ghar-rasu, lil Charles Magro jafu ghax hadimlu. Qal li sar jafu, peress li Magro beda jahdem fuq 'events' fejn kien hemm bzonn xoghol ta' tined. Hu esebixxa Dok EM1, li hija kitba ta' Charles Magro, fejn indika l-prezzijiet u kien hallsu tagghom. Esebixxa Dok EM2, fejn jidhru kontijiet ghal xoghol li ghamillu fil-Junior Eurovision Contest, fil-Birgufest, Pjazza San Gorg, u l-art f'La Sfoglea l-Belt, izda baqa' ma thallas xejn ta' dak li jidher f'Dok EM2. Charles Magro ma hallsux u qallu li ghandu jtih tal-hsara li sar fit-tined tal-Junior Eurovision Song Contest, izda hu spjega li skont hu l-hsara ma kintix tort tieghu, izda tal-maltemp li kien sar fis-7 ta' Novembru 2014. Hu esebixxa pjanta Dok EM4 tax-xoghol li kien ghamel tal-Junior Eurovision Song Contest. Qal li

⁴ Seduta tat-13 ta' Settembru 2016.

dakinhar tal-maltempata, Charles Magro kien baghtu jahdem f'La Sfoglija, l-Belt, u sakemm kien qed jahdem hemm kienet lahqet giet il-maltempata. Spjega d-differenza bejn *pop-ups* u tined, *pop-ups* huma tined zghar ta' tnejn bi tnejn, u tined ikun akbar. Qal li meta Magro baghtu f'La Sfoglija dakinhar tal-maltempata, sab ticrita fit-tinda, hu kien jahdem hemm, u fil-frattemp lehqet giet il-maltempata, u meta mar fuq is-sit tas-Shipbuidling sussegwentement, sab it-tined ta' hemm herba. Semma li hu kien ghamel tapit got-tinda ta' 15 by 40, dahal l-ilma minn taht it-tinda dakinhar tal-maltempata, izda hu ma jahtix ghall-fatt li kien dahal l-ilma hemm. Hu esebixxa Dok EM3 u Dok EM5 u ritratti tal-maltempata dakinhar, u Dok EM7 fejn jidher li l-maltempata ta' dakinhar tant kienet kbira li anke qalbet hitan. Esebixxa wkoll Dok EM9 u 10 biex juri li hu kien inkarigat minn TEC Ltd biex jese gwixxi dan ix-xoghol. Qal li l-kont tax-xoghlijiet Dok EM2 kien baghtu lil Charles Magro ma' certu Norman Attard. Esebixxa wkoll Dok EM11, video tat-Times of Malta dwar l-imsemmija maltempata. Esebixxa wkoll Dok XYZ, fottage ta' TVM dwar il-maltempata ta' dakinhar.

In kontro-ezami qal (fol 150-164)⁵ li Charles Magro kien qallu li ried ikompli bix-xoghol fuq it-tined bl-ippegjar tat-tined izda dakinhar tas-7 ta' Novembru kien baghtu f' La Sfoglija Restaurant, biex isewwi t-tinda, fejn qallu biex jirrangalu hemm imbaghad jigi jkompli. Qal li kien mar fuq u qallu biex imur 'La Sfoglija' u kien qal lil Paul Cortis li sejjer hemm. Mistiqsi li mhuwiex minnu li baghtu Charles Magro dakinhar, u li mhuwiex minnu li dakhinhar hu kien hemm fuq is-sit u hadem fuq it-tined, qal li le ghax kuljum kien jarah. Hu kkonferma li t-tined ma kinux ippegjati u li taru, u qabel li

⁵ Seduta tas-26 ta' Settembru 2017.

xogholu kien li jippegjahom. Hu qabel ukoll li s-saqajn t-tined kienu mgħottija bil-‘gravel’ ghax riedu jbaxxu t-tined kemm kemm biex ma jidhrux koroh. Qal li l-*pegs* kienu għadhom se jagħmluhom. Spjega li t-tinda l-kbira li ma taritx kienet ippegjata, ghax dik lahqet saret qabel l-ohrajn, u l-ohrajn kien jonqoshom il-*pegs* u l-*gutter*. Qal li sens komun li trid tippegja t-tined u ma jafx li Magro kien qallu li jrid jippegjahomu qal li hu dejjem kien mar hemm fuq is-sit tas-Shipbuilding. Referut għal Dok EM10, qal li dik it-tieni darba ghax hu darbtejn mar hemm. Qal illi x’aktarx kien mar darb’ ohra qabel is-7 ta’ Novembru, ladarba kien jaf fejn hu r-restaurant. Qal li kien sewwa t-ticrita fit-tinda tar-restaurant bil-*blower*, u ma setax jagħmilha dakinhar tas-7 ta’ Novembru minhbba l-maltemp izda fil-15 ta’ Novembru kien sewwiha bil-*blower*, u l-*blower* ma kienx mieghu dakinhar tas-7 ta’ Novembru, hadu mieghu fil-15 ta’ Novembru ghax kien jaf bil-problema.

Isabella Cilia xehdet (fol 36-37)⁶ u qalet li hi s-sieħba ta’ Eron u ghalkemm tagħmel xogħol differenti minn tiegħu, xi drabi tghinu wkoll. Qalet li dakinhar tal-maltempata kien cemplilha Eron u qalilha li Charles Magro kien bagħtu jahdem il-Belt f’La Sfoglija Restaurant, peress, li kien hemm hsara fit-tinda tar-restaurant. Semmiet li meta kien mar id-dar kien qalilha, li meta mar il-Malta Shipbuilding, kien sab xi hsarat, u taf ukoll li ghalkemm Eron ikkuntatja lil Magro kemm-il darba biex jithallas, baqa’ ma thallasx. Ziedet tghid li fix-xogħol tal-Birgufest, kienet ghenitu hi jtella’ xi *pop-ups* fuq il-post.

⁶ Seduta tal-1 ta’ Novembru 2016.

Paul Cortis xehed (fol 40-44) u qal li ghandu hanut, kafetterija, imbaghad kien beda jahdem ma' Charles Magro f'xoghol ta' armar ta' tined. Semma li Magro kien iqabbad lil Ebron jaghmel xoghol ta' tined u tapiti ghall-events, u fix-xoghol li kien isir hu kien ighin lil Ebron, fejn kien ghen il-Junior Eurovision biex jarma xi '*pop-ups*'. Hu kkonferma li dakinhar tal-maltempata, Ebron kien mar il-Belt fuq struzzjonijiet minghand Charles Magro, f'restaurant 'La Sfoglija'. Wara l-maltemp Charles kien cempel lil Ebron, u sussegwentement Charles Magro kien issostitwixxa t-tined li telqu, u Ebron kien ramagghom. Qal li d-daqqa fil-van Transit li kien hemm fuq is-sit tas-Shipbuilding ma jafx saritx dakinhar tal-maltemp.

Joseph Schiavone xehed (fol 54-59)⁷ u mistoqsi dwar it-temp mis-6 sat-8 ta' Novembru 2014, qal li fis-6 ta' Novembru r-rih kien qawwi 12 knots, u fis-7 ta' Novembru, kien hemm tromba ta' rih ta' 68 knots, rih qawwi hafna. Qal li mhuwiex facli tanticipa li tkun gejjja din it-tromba. Qal li mhuwiex normali ghal Malta, hu aktar normali buffura ta' 55, 56 knots. Esebixxa Dok JS1 rapport tal-ufficju meteorologiku.

In kontro-ezami qal, li kienu infurmati c-Civil Protection Department, izda ma kienx hemm rapport ta' incidenti

In ri-ezami, qal, li jista' ighid li buffura ta' 64knots hi qawwija

Charles Magro xehed (fol 60-65)⁸ u qal, li l-kumpanija tieghu tipprovdi servizzi ta' tined ghamajjar, tapiti, dak kollu

⁷ Seduta tal-31 ta' Jannar 2017

⁸ Seduta tas-7 ta' Marzu 2017

li jmur ma' *events* u *staging*. Qal li meta sar jaf lil Esron qallu li m'ghandux esperjenza vasta, u kellu jkun ma' wiehed aktar esperjenzat jismu Terence. Semma li meta ha l-kuntratt tal-Junior Eurovision Song Contest, inkariga lil Esron biex itella tined u xi *pop-ups*. Waqt li kien qed jadem fuq is-sit innota li Esron ma kienx qed jigi ma' Terence izda kien qed jahdem bi tfal ta' sittax-il sena. Hu esebixxa Dok CM1 li juri li t-tinda suppost ikollha l-'pegs' biex jorbtu. Qal Esron beda jtella' tinda wara ohra, u biex ihaffef ma jippeggjahomx mal-art, is-saqajn tagghom, ghattihom bil-'gravel'. Spjega li hu kien jigri warajh, granet qabel qam dan ir-rih, biex jigi jippegja t-tined. Qal li r-rapport tal-*manufacturer* tat-tined, ighidlek li dawn ghandhom ikun mtellghin bil-weights/dedans. Izda meta qam ir-rih, kellhom herba, it-tined taru. Qal li mhuwix minnu li kien baghat lil Esron jahdem f'La Sfoglea dakinhar tas-7 ta' Novembru, kien baghtu hemm fid-9 ta' Novembru jumejn wara. Qal li minhabba l-hsara li grat dakinhar hu garrab spejjez, fejn gew stamti l-valur tat-tined li regghu ingiebu, u regghu ghamlu kollox mill-gdid. Spjega li meta Esron kellmu biex jibghatlu l-kont, wiegbu li qed jigbor l-ispejjez li garrab. Qal li jaf li Esron hadem izda ma jistax ikun li hu jgarrab dawk l-ispejjez kollha ghal xoghol li ma sarx kif suppost. Qal li dawk it-tined li kien tella' hu u ma tellagghomx Esron, kienu ippegjati u ma waqghux. Semma li minn Dok EM10 esebit mill-istess Esron jidher li *c-cherry picker* fejn Ta' Sfoglea Restaurant kien mar fid-9 ta' Novembru mhux fis-7 ta' Novembru. Cahad kategorikament li dakinhar tal-maltempata baghat lil Esron isewwi tinda f'La Sfoglea Restaurant. Zied ighid, li Esron ma kienx gie hemm la fil-gurnata tal-maltempata u lanqas il-gurnata ta' wara. Qal li dakinhar tal-maltempata ipprova jcempillu. Semma li Esron kien jigi fl-ghaxijiet u hu kien ighidlu biex imur fil-ghodu.

Spjega li t-tined li rama Eson ma kellhomx *pegs* u lanqas *gutters* ghal fejn kellu jcarcar l-ilma. Qal ukoll, li lil Norman Attard jafu izda ma jahdimx mieghu.

In kontro-ezami qal, (fol 165-177)⁹ li x-xoghol li tipprovdi l-kumpanija tieghu kien ilu jsir mill-2012 u l-akkadut tal-maltempata sar fl-2014, sentejn wara. Qal li kien kuntent bix-xoghol precedenti ta' Eson tant li dejjem kien hallsu. Ikkonferma li Eson kien hadimlu ghall-Birgufest u f'Ghajn Tuffieha. Fix-xoghol precedenti li kien tah, it-tined, kienu jirrikjedu jew *weights* jew *pegging*. Semma li meta Eson hadem ma' Terence u ghamel tinda ghall-president kienet saret bil-*pegging*. Bejn il-maltempata tas-7 ta' Novembru u x-*show* kien hemm zmien ta' gimgha. Qal li l-pass ghax-xoghol kien distint minn dak ghall-event. Hu seta jdahhal kemm irird haddiema. Spjega li l-*grave*/li kien tqieghed minn Eson ma setax jghatti kollox izda hemm sistema ta' *pegs* ohra ghal gol-hamrija, u d-daqs tal-*pegs* hekk hux tas-60cm jew 80cm, jintuzaw skont il-kobor tat-tinda. Hu kkjarifika li l-gravel ma kienx tefghu Eson, imma intefa' minn kuntrattur iehor, izda hu baqa' jigbed l-attenzjoni lil Eson li t-tined ghadhom mhumieq *pegged*. Illi fis-sit kien hemm tined li kienu ppegjati minnha u li xorta ma setghux jigu uzati, u kien hemm tined mhux ippegjati. Fil-fatt, qal li kien hemm tined li ppegja Eson li ma nqalghux, u mhux it-tined kollha spicaw, ghax kien hemm tinda kbira li baqghet fuq il-post. Izda spjega li dawki li ma kinux ippegjati kollha taru, u kien hemm xi sitt tined li ntuzaw xorta. Qal li Eson seta mar jara r-restaurant La Sfoglija fid-9 ta' Novembru 2014, u jsewwi fejn kellu bzonn ic-*cherry picker* fil-15 ta' Novembru izda ma baghtux fis-7 ta' Novembru, qal ghax fil-maltemp ma jiftahx

⁹ Seduta tas-16 ta' Jannar 2018.

ir-Restaurant. Mistoqsi kif kien jaf min kien fir-restaurnat, li kien gejj il-maltemp, qal li ma jafx. Dwar it-tapiti, qal li l-*red carpet* idum bejn wiehed u iehor xi gurnata u nofs biex jitqiegħed.

Esebixxa Dok XYZ2, ricevuti li kienu thallsu. Ix-xogħol precedenti li kien għamel Eson kien thallas tiegħu u kien jinvolvi *pegging* ukoll. Esebixxa Dok XYZ3, fejn x'jigri minn tinda esebixxa pjanta tat-tined *extra* bhala Dok XYZ4, u qal li hi l-pjanta li tawh il-PBS.

Anton Attard (fol 72-74)¹⁰ xehed u qal, li f'Novembru 2014, kien Kap Ezekuttiv tal-PBS, jaf li TEC Ltd kienet ingaggata biex tagħmel struttura tal-Junior Song Contest fil-Malta Shipbuilding. Qal li dakinhar tal-maltempata fis-7 ta' Novembru 2014, it-tined li ma kinux *pegged*, u l-bicca ta' minn fejn jidhlu l-VIP's spiccat frakass, filwaqt li t-tinda kbira għalkemm tperper bir-rih baqgħet f'postha. Ippreciza li ma jafx jekk dawn twaħhlux mill-istess persuna peress li r-relazzjoni tiegħu kienet ma' TEC Ltd u TEC Ltd hallset għal dan ix-xogħol. Fejn hemm immarkat bl-aħdar, huma t-tined *backstage* li kellu jagħmel Eson. Dawn kienu gewwa dawn it-tined u għalhekk ma nqalghux.

Kunsiderazzjonijiet ta' Dritt:

Illi waqt is-seduta datata 9 ta' Gunju 2016, gie ordnat li l-kaz 205/2016 fl-ismijiet Eson Mifsud vs TEC Limited. U l-kaz 290/2016 Eson Mifsud vs TEC Limited, għandhom jinstemgħu kontestwalment, u għalhekk din is-sentenza ser

¹⁰ Seduta tat-18 ta' Lulju 2017.

tkopri t-talbiet u l-eccezzjonijiet kollha li jinsabu fiz-zewg kawzi.

Illi t-talba odjerna hija wahda ghall-hlas ta' xoghol appaltat minn TEC Limited lil Eson Mifsud. *Stante* t-tieni eccezzjoni sollevata, din it-talba, biex tirnexxi, hija necessarjament marbuta mal-azzjoni ghad-danni tentata mis-socjeta' intimata fil-kawza fl-ismijiet inversi quddiem din il-Qorti 290/2016. Infatti t-talba ta' TEC Limited ghar-risarciment tad-danni tirreferi ghal parti mix-xoghljiet li taghhom l-attur qed jippretendi l-hlas.

TEC Limited qed tippretendi r-risarciment ghas-segwenti danni, kif jirrizulta mill-*invoice* esebita a fol 4 mar-rikors promotur, u cioe`:

- a) "Cause of breakage and misuse of 6 gazebos 4m x 4m, roofs and side walls - €16,980.
- b) "Cause of breakages and misuse of 180metres square carpet layed under gazebos - €1,080.
- c) Cause of damages on vehicle LCU 584 due to gazebos that were blown away - €1,730.
- d) Other expenses in gutters and labour work to accommodate new set up - €1,320".

Dawn jirreferu ghall-prestazzjonijiet maghmula minn Eson Mifsud konsistenti fil-preparazzjoni ta' tined u 'set-up' ghall-avveniment tal-15 ta' Novembru 2014, tal-Junior Eurovision Song Contest fil-Malta Ship Building Marsa.

Permezz ta' sentenza moghtija illum stess fil-kawza 290/2016, din il-Qorti ghaddiet biex sabet lil Eson Mifsud responsabbli ghad-danni u hsrat subiti minn TEC Limited minhabba li naqas li juza l-prudenza mehtiega sabiex jorbot kif kien jehtieg it-tined u jqeghdilhom il-‘gutters’, wasslu ghall-hsara kkagunata, hija sostanzjata bi provi oggettivi korroboranti. Permezz tal-istess sentenza ikkundannat lil Eson Mifsud ihallas lil TEC Limited l-ammont komplessiv ta' €18,300 piu` VAT rapprezentanti risarciment ghal:

a) “Cause of breakage and misuse of 6 gazebos 4m x 4m, roofs and side walls - €16,980; u

d) Other expenses in gutters and labour work to accommodate new set up - €1,320”.

Ghalhekk isegwi minnufih li t-tieni eccezzjoni tas-socjeta' TEC Limited qed tigi milqugha u l-attur, konsegwentement ma jistax iktar jippretendi hlas ghal dawn ix-xoghljiet.

Talba ta' Eson Mifsud li TEC Limited hija debitrice fil-konfront tieghu fl-ammont ta' (€19,009.80):

Illi permezz tal-kawza odjerna Eson Mifsud qed jitlob l-ammont ta' dsatax il-elf, u disgha ewro, u tmenin centezmu (€19,009.80), ghas-servizzi resi.

Illi Eson Mifsud qed jippretendi li jithallas dan l-ammont ghal xoghol ta' tined li ghamel fil-Malta Shipbuilding, ghall-Junior Eurovision Song Contest, u ghal xoghol iehor simili

fil-Belt u l-Birgu. In sostenn ghat-talba tieghu, hu esebixxa Dok EM2, esebita fol 103 u 104 tal-process fil-kawza numru 290/2016, fejn hemm lista tax-xoghlijiet u l-hlas pretiz.

Fid-dawl ta' dak li gie kkonstatat, dwar ir-responsabbilta` ta' danni sofferti, kif spjegat fis-subtitolu aktar 'il fuq, din il-Qorti, wara li fliet id-dokument Dok EM2, esebit minn Eson Mifsud, ma tistax tilqa' t-talba tieghu ghall-hlas ghax-xoghol ta' tined li ghamel fil-Malta Shipbuilding, kif minnu pretiz. Ghalhekk, ghandhom jitqiesu biss ix-xoghlijiet, f'La Sfoggia Restaurant, fil-Belt, u fil-Birgu, kif hemmhekk, elenkati, u cioe`:

Ilma belt	€ 120
Belt Pjazza San Gorg 15X 15	€1180
La sfoggia	€ 200
La sfoggia	€ 200
La sfoggia	€ 320
2 pop ups 4 X 4 Belt	€ 130
1 Gazebo Belt	€ 250
1 pop up 4 X 4 Birgu	€ 65
1 Gazebo 4 X 4 Belt	€ 250
1 Gazebo 3 X 3 Belt	<u>€ 65</u>
	€2780+VAT

u dan rapprezentanti x-xoghol li sar f'dawk il-postijiet, huwa biss ta' €2,780, li bil-VAT (€500.40) jammonta ghal €3,284.40 .

Ikkunsidrat, li Charles Magro esebixxa dokument XYZ, biex juri li Eson Mifsud, kien diga thallas ta' xoghol esegwit precedentement. Wara li kkunsidrat dak elenkat f'Dok XYZ

esebit a fol 196 tal-kaz 290/2016, ma jirrizultax li hemm indikati xoghol fil-Birgu, fir-Restaurant La Sfoggia, u fil-Belt, kif fil-fatt gew indikati f'Dok EM2.

B'referenza ghat-tielet eccezzjoni ta' TEC Limited, fejn gie sostnut li Ebron Mifsud qatt ma pprezenta kont lis-socjeta` TEC Limited, fis-sottomissjonijiet ta' TEC Limited, gie ammess li Ebron Mifsud baghat il-kont tieghu anness mal-ittra bl-avukat. Fid-dawl ta' dan, it-tielet eccezzjoni qed tigi respinta.

III. KONKLUZJONI:

Illi ghalhekk, ghal dawn il-motivi, din il-Qorti **taqta'** u **tiddeciedi** billi filwaqt li tilqa' t-tieni eccezzjoni tas-socjeta' intimata, tichad ir-rimanenti eccezzjonijiet, u tilqa' t-talbiet tar-rikorrent limitatament kif gej:

1. Tilqa' l-ewwel talba limitatament billi tiddikjara lis-socjeta' intimata debitrice fil-konfront tar-rikorrent fl-ammont ta' tlett elef, mitejn u erbgha u tmenin ewro u erbghin centezmu (€3,284.40) li jinkludi l-VAT dovut.

2. Tilqa' t-tieni talba u tordna lis-socjeta' intimata sabiex thallas ir-rikorrent l-ammont ta' tlett elef, mitejn u erbgha u tmenin ewro u erbghin centezmu (€3,284.40) kif hekk likwidat, flimkien mal-imghaxijiet legali mid-data tal-ittra ufficjali u cioe` mit-28 ta' Ottubru 2015.

Billi t-talbiet qed jigu milqugha biss in parti, kif spjegat fis-sentenza, tordna li r-rikorrent ghandu jbaghti 2/3 mill-ispejjez filwaqt li s-socjeta' intimata tbaghti 1/3 mill-istess.

Ir-rikorrent ghandu ibaghti l-ispejjez l-oħra minnu reklamati.

Moqrija.

**Onor. Imhalledf Lorraine Schembri Orland
LL.D., M.Jur.(Eur.Law), Dip.Trib.Eccles.Melit.
30 ta' April 2019**

**Josette Demicoli
Deputat Registratur
30 ta' April 2019**